

2019-ലെ കേരള ധനവിനിയോഗ (4-ാം നമ്പർ) ബിൽ

(നിയമസഭ പാസ്സാക്കിയ പ്രകാരമുള്ളത്)

2019-2020 സാമ്പത്തിക വർഷത്തിലെ സർവ്വീസുകൾക്കായി കേരള സംസ്ഥാന സഞ്ചിതനിധിയിൽ നിന്നും ചില തുകകൾ കൂടി നൽകുകയും വിനിയോഗിക്കുകയും ചെയ്യുന്നതിന് അധികാരപ്പെടുത്തുന്ന

ഒരു

ബിൽ

പീഠിക.—2019-2020 സാമ്പത്തിക വർഷത്തിലെ സർവ്വീസുകൾക്കായി കേരള സംസ്ഥാന സഞ്ചിതനിധിയിൽ നിന്നും ചില തുകകൾ കൂടി നൽകുകയും വിനിയോഗിക്കുകയും ചെയ്യുന്നതിന് അധികാരപ്പെടുത്തുന്നത് ആവശ്യമായിരിക്കുകയാൽ;

ഭാരത റിപ്പബ്ലിക്കിന്റെ എഴുപതാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേര്.—ഈ ആക്റ്റിന് 2019-ലെ കേരള ധനവിനിയോഗ (4-ാം നമ്പർ) ആക്റ്റ് എന്ന് പേര് പറയാം.

2. 2019-2020 സാമ്പത്തിക വർഷത്തേക്ക് കേരള സംസ്ഥാന സഞ്ചിതനിധിയിൽ നിന്നും 152,66,85,000 രൂപ നൽകൽ.—2019-2020 സാമ്പത്തിക വർഷത്തിൽ വന്നുചേരുന്ന വിവിധ ചെലവുകൾ നേരിടുന്നതിനായി പട്ടികയിലെ (2)-ാം കോളത്തിൽ പറഞ്ഞിട്ടുള്ള സർവ്വീസുകളും ആവശ്യങ്ങളും സംബന്ധിച്ച് പട്ടികയിലെ (3)-ാം കോളത്തിൽ പറഞ്ഞിട്ടുള്ളതിൽ കവിയാത്തതും മൊത്തം നൂറ്റി അൻപത്തിരണ്ട് കോടി അറുപത്തി ആറ് ലക്ഷത്തി എൺപത്തി അയ്യായിരം രൂപ മാത്രം വരുന്നതുമായ തുകകൾ കേരള സംസ്ഥാന സഞ്ചിതനിധിയിൽ നിന്ന് നൽകുകയും വിനിയോഗിക്കുകയും ചെയ്യാവുന്നതാണ്.

3. ധനവിനിയോഗം.—ഈ ആക്റ്റ് പ്രകാരം കേരള സംസ്ഥാന സഞ്ചിതനിധിയിൽ നിന്നും നൽകുകയും വിനിയോഗിക്കുകയും ചെയ്യുന്നതിന് അധികാരപ്പെടുത്തിയിട്ടുള്ള തുകകൾ 2019-2020 സാമ്പത്തിക വർഷം സംബന്ധിച്ച് പട്ടികയിൽ പറഞ്ഞിട്ടുള്ള സർവ്വീസുകൾക്കും ആവശ്യങ്ങൾക്കും വേണ്ടി വിനിയോഗിക്കേണ്ടതാണ്.

പട്ടിക
(2-ഉം 3-ഉം വകുപ്പുകൾ കാണുക)

(1) ക്രമ നമ്പർ	(2) ധനാഭ്യർത്ഥന നമ്പർ	(2) സർവ്വീസുകളും ആവശ്യങ്ങളും	(3) കുവിയൻ പാടില്ലാത്ത തുകകൾ			
			നിയമസഭ വോട്ട് ചെയ്തത്	സഞ്ചിതനിധിയിൽമേൽ ചാർജ്ജ് ചെയ്തത്		
				ആകെ	ആകെ	ആകെ
			(₹)	(₹)	(₹)	
1	VIII	എക്സൈസ്	റവന്യൂ	1,000	..	1,000
2	XI	ജില്ലാഭരണവും പലവകയും	റവന്യൂ	3,000	..	3,000
3	XII	പോലീസ്	റവന്യൂ	1,000	..	1,000
4	XV	പൊതുമരാമത്ത്	റവന്യൂ	3,000	..	3,000
5	XVII	വിദ്യാഭ്യാസം, കല, സംസ്കാരം കായികവിനോദം,	റവന്യൂ	152,66,70,000	..	152,66,70,000
6	XVIII	വൈദ്യസഹായരംഗവും മറ്റു സൗകര്യവും	മുലധനം	1,000	..	1,000
7	XXXIII	മത്സ്യബന്ധനം	റവന്യൂ	2,000	..	2,000
8	XXXVII	വ്യവസായങ്ങൾ	റവന്യൂ	1,000	..	1,000
			മുലധനം	2,000	..	2,000
9	XLVI	സാമൂഹ്യ സുരക്ഷിതത്വവും ക്ഷേമവും	റവന്യൂ	1,000	..	1,000
ആകെ				152,66,85,000	..	152,66,85,000